

থম্মোয় পাউদম হুইয়েন ইন্দু

ইন্দিয়ন পোলিতিক্স- প্রিয়ঙ্কা ফেক্তর

ফনা কুইরে, ঔসিগা থানা নুমিৎ

তরুক্রি গুরক্কে, ঔসি ইগে খন দুনা কলম পায়খৎলুরিবা পাউ অসি তমসিরা/তমগুমসিরা খঞ্জানরক্ৰিবা। খুৎ থেক্কা কোরৌ মনীং পাবা হৌনখ্ৰবা লোক সভা মীখলসিগা মরী লৈননা গাঙনরক্ৰিবা, রাথী যাওবা রা কয়া অমা কয়া গাঙনরক্ৰিবসিদা মরুওইবা অমা ওইনা অসোমদা (অতোপ্লা ষ্টেটশিংদা) কয়া গাঙনরক্ৰিবা রা অমনি। সোমদদি থেইনা মরু ওইদবা। লৈপাক্কা ওইবা সোসল ইকোনোমিক অমদি পোলিতিকল ওইবা ইশ্যু অমা নঙবা, পোলিতিকল পার্টি অমগী ওগ্নাইজেসনেল এরেঞ্জমেন্ত অদুবু লৈপাক্কা ইশ্যু অমা ওইনা, নেসনল ন্যূজ হেদলাইন ওইরিবা লমদম অমনি ঐথোয়গী লৈপাক ইন্দিয়া। অদুবু ঔসিসু মনীং হমা চৎলবা, মীমায়বা ওমদ্রবা লৈপাক ওইরিবসিনিদনা। পার্টি অমগী প্রসিদ্দেটনা ‘মকোক অমা ওইরকপ’গী পাউ অদুনা নেসনেল ন্যূজপেপার ময়ামগী হেদ লাইন ন্যূজ ওইখ্ৰগা, নুমিত্ৰদা মুয়াই সহরদা ইন্দিয়াগী ইকোনোমি মায়ওন চুসিবা বন্ধ-শিন্দী লীশিং মরিফুরোম তিনবা, মেদাম নজমা হেপ্তল্লানা রাজ্য সাতগী চোরপর্সন ওইরিঙে অথোয়বা মীখুলেন ওইখিবা চউরবা রেল্লি (খম নৈনবা) অদুগী পাউ অদুনা সুকহাপ হাপখিদবা ইন্দিয়ন মীদিয়া হাউসশিংনি খঙবীয়ু।

রাকোই অমুক সূদ্রসু শোয়দনা খঙবীরুল্লনি - পাউ অসি করিনো! জন্মারি ২৪ গী নেসনল ন্যূজ পেপারশিংদা যাওখিবদুনি - ‘রাহল গাক্কা (কংগ্রেস প্রসিদ্দেট) না, মাগী মচে ইবেম্মা প্রিয়ঙ্কা গাক্কা ভদ্রবু কঙ্গ্রেস পার্টিগী জেনরেল সেক্রেটরি হাপখ্ৰে... মহাক্কা খুদক্তগী, নোংপোক থংবা (ইষ্টন) য়ু পিগী কঙ্গ্রেসকী থৌ পুরগনি’....।

দাইরেক পোলিভিক্স যাওদ্রবসু প্রিয়ঙ্কা গাক্কাীনা মমাইবেম্মা সোনিয়া গাক্কাীগী পার্লিয়ামেন্চরি কসতিভূয়েসি (রাই বরেলি) গী পোলিভিক্সভদি মরুওইবা থৌদাং অমা লৌই হায়বদি পুম্নমক্কা খঙনৈ। মৌখা নুপা রাহুলদগী প্রিয়ঙ্কাবুনা হেমা কঙ্গ্রেস থৌমী/লুচিংবশিনা পাস্মী হায়নে। মতমদমা হায়নসু - মচেনা মৌখাদগী পর্পোনেলিভি (মী অমগী মঙন) বৌবা হেল্লি... প্রিয়ঙ্কানা রাহুলদগী হেমা ফবা পোলিভিসিয়ন অমা ওইগনি ... অসিনচিংবা। থেঙবা ওনবগী রাফমদুনা অমনি - ‘প্রিয়ঙ্কা গাক্কাী’ নোংমদি শোয়দনা এভিব পোলিভিক্স যাওরক্কানি - পুম্নমক্কা



থাজনখি। থাজবদুমক থোকুরে। ইন্দিয়ন পোলিভিক্সকী লুরবা তানফম অমদা, কঙ্গ্রেস পার্টিনা মরায় চায়থরকপা, বি জে পিনা কঙ্গ্রেসপু ইন্দিয়াগী লৈমায়দগী মুখৎকনি লাউরকপা, ওপ্লোজিসন পার্টি ময়াম পুনশিববদা কঙ্গ্রেসপু তোখায়না থম্বকপা, মতম অমগী কঙ্গ্রেস-প্লোংহোল্ড য়ু পিদা পার্টি অসিগী মমী-মুৎকুম তৌরকপা - অসিগুম্বা তানফমসিদা প্রিয়ঙ্কা গাক্কাীবু পার্টিসিদা পুশিল্লকপা হায়বসি মতাঙ অমা চাবা থোঙথাং অমনি হায়না রাষ্ট্রিয় জনতা দলগী লুচিংবা তেজস্বী যাদবনা ফোঙদোকখিবসি খন্খুনিংঙাইহনি। কাশ্মিরগী পীপলস দেমোক্রেটিক পার্টিগী প্রসিদ্দেট মেহবুবা মুফতিনসু ফোঙদোকখি ... ‘প্রিয়ঙ্কা গাক্কাীগী মীবু শুয়া ওয়া তোপ তোপ্লা গুন অসিনা পার্টি অসিদা তোপ তোপ্লা মঙাল পীবতা নঙনা ২০১৯ ইলেক্সন অসিদা মরুওইবা ফেক্তর অমা শোয়দনমক্কা ওইগনি’....।

এম পি ৮০ লৈবা য়ু পিগী পোলিভিক্স - সেন্ত্রেল গভর্নমেন্ট শ্লেম্ববগীদমজি খ্বাইদই মরুওইবা ষ্টেটনি। ষ্টেটসিগী লোকল পোলিভিক্সতা অকনবা প্লেয়র ওইরিবা ‘অখিলেস’ অমদি ‘মায়াবতিনা লুচিংবা সমাজরাদি পার্টি অমসুং সমাজরাদি পার্টি অনী চুংশিয়খ্ৰগা কঙ্গ্রেসপু ইহ্মোক্তুনা থল্লম্বা হায়বসি পার্টিসিগী ওইনদি ‘ঈকায়াব পীবা’ থৌদৌনি। ঈকায়-খাঙ-কঙ-কোংপা হায়বদুনি কঙ্গ্রেসনা সিত মরিফুমক্তা মীরেপ থাদোকনি লাউখোরক্ৰিবা। ৮০ দা থেংহরগা ‘অমেথি’ গা ‘রাই বরেলি’ গদং ফংলগা তেজবদি ঈকায়াবদা দব্বল ইমপেক্ট হায়বদু ওইগনি। প্রিয়ঙ্কা গাক্কাীবু নোংপোক থংবা য়ু পি খঙতংগীখৌ পূবা জেনরেল সেক্রেটরি ওইহল্লিবসিগী মরুওইবা মরম অমা

শোয়দনমক্কা লৈরমনি।

কঙ্গ্রেসপু মরম ফুত্ৰনা লংথোক্কনি হায়দোকখিবা বি জে পিনদি অসুন্না হায়রকই ... ‘বি জে পি কোবা পার্টিসিদি অচৌবা ইমুং অমনি, অদুগা কঙ্গ্রেস হায়বা পার্টিসিনা ইমুং অমখক্কা পানবা পার্টিনি’....। ওইনিংবদু ওইসিনু অতোপ্লা পার্টি অমগী ওগ্নাইজেসনেল এরেঞ্জমেন্ত তৌজবা বি জে পিগী মিনিষ্টরিঅল লেবেল ফাওবা ইশ্যু অসিবু রা ওইনা গাঙনবা, রাব্দু নেসনেল ন্যূজ ওইহনবা ... মসিনা পাউজেল অমা পীরকপঙম তৌরকই - প্রিয়ঙ্কা গাক্কাীনা এভিব পোলিভিক্সতা যাওরকপা অসি ইন্দিয়ন পোলিভিক্সকী মরুওইবা চেপ্তর অমা ওইদৌরিবরা? রাই বরেলি কসতিভূয়েসিদা মমা সোনিয়াগী মহত্তা ইলেক্সন থেংনগদৌরিবা অসিনা ইন্দিয়াগী নহা ওইরিবা ভোক্তরশিংদা অনৌবা রাখল অমগী ইনোং হাপকনি থাজনরি। বি জে পিনা হায় - ওপোজিসন্না কঙ্গ্রেস ইন্হোরকপসিনা মখেয়াদা কায়বা পীগনি। কঙ্গ্রেস নঙবা ওপোজিসন্না হায় - বি জে পি অমসুং কঙ্গ্রেস তোখায়না থল্লম্বসিনা - মখেয়বু হেমা কায়হনগনি।

‘অখিলেস-মায়াবতি পুনখিবসিনা প্রিয়ঙ্কা থাজিল্লক্কা মরম অমা ওইখিবরা’ হায়না হংবা রাহংদা রাহুলনা খুমখি ... ‘অখিলেসজি অমসুং মায়াবতিজি মফমদা কঙ্গ্রেসনা রাবৌরা-শাউনিংবা লেভে, লেফম থোক্তে... ঐথোয় অহুম্ভকী অমত্তা ওইবা পান্দমনি - বি জে পিবু শক্তি পায়হন্দবা’....। শোয়রিবসি ’সিদ্দিনি। পোলিভিক্স হায়বসিবু মীয়ামগীদমক তৌবরা? নোংপা পার্টি অমখক মায়খিবা পীনবা তৌবরা ?

লৌশিং পুঁকৈ

মীওইবদা চাউনা শীংনরিবা লায়না গাওটঃ লায়নাশিংগী নিংথৌ, নিংথৌশিংগী লায়না

গা ওট হায়বসি তাঙ-

তাঙদা গাঙশং গাঙনা পোমখৎলক্তুনা চৈনাখোল ফাওবগী থৌওংবুনি। অয়াহ্মা মতমদা মেটাটাসেল-ফেলেরিয়েল জেইন্ট হায়না খঙনবা থোঙবীগী তাঙদা থোক্কনবা অনাবা অসি ঈদা যাওবা য়ুরিক এসিডকী চাং রাংখৎলকপদগী ওইরকপনি। য়ুরিক এসিড চাং রাংখৎলকপদগী মপং ওল্লক্তুনা তাঙ-তাঙ অমদি মসিগী অকোয়বদা লৈবা টিসুশিং নপশিল্লকই। মসিনা মরম ওইরদুনা তাঙদা পোমখৎলক্তুনা চৈনাখোল ফাওরকপনি।

মীওইচাদা অনিরোম্মা পুসিগী তাক্ক অমা নত্ত্ৰ গা অমদা থেংনরিবা খুদোংচাদবা অসি করিগুম্বা। কান্দা “‘নিংথৌ লায়না” নত্ত্ৰ গনা “ইনাক খুনবগী লায়না” হায়নসু খঙনৈ। অয়াহ্মা মতমদা খোঙবীগী তাঙদা ফুদোরকপা অনাবা অসি করিগুম্বা কান্দা খুনিং, খুউ অমদি খুৎশাশিংগী তাঙ-তাঙ দসু ফুদোরকপা যাওই। হকচাংগী টেম্পরেচর হন্থরকপা মরম্মা নুমিদাংগী মতমদা হেক-হেক হৌরকপা অনাবা অসিগী অটৈ অতোপ্লা লাইওংশিংগী মনুংদা হকচাং চোকখবা অমসুং লাইহৌ হৌবা যাওরি। য়ুরিক এসিডকী চাং অসুম-অসুম রাংখৎলক্লবদি আরপ্লাইসি তৌহল্লকপা য়াই নত্ত্ৰ গনা কিডনিদা নুঙ লৈরকপা য়াই।

ঈদা যাওবা য়ুরিক এসিডকী চাং রাংখৎলকপগী ভোঙান-ভোঙানবা মরম কয়ামক্কম হৌ। খরদং পনবা তারবদি ঈ মরীদা লোয়নরকপা জিনগী অশোয়বদা, চাবা-থকপগী মওং অমসুং কিডনিদগী য়ুরিক এসিড



চাং নেম্মা থাদোরকপা অসিনচিংবনি। গাওটকী কেস চাদা ১২ রোমদি চাবা থকপগী মওংনা ওইহল্লকপনি। মরু ওইনা য়ু থকপা, শা অমদি অথুহ্মা চীঞ্জাক কা হেমা চাবনা য়ুরিক এসিড রাংখৎলকপনি।

ঈ মরীদা লোয়নরকপা জিনগী অশোয়বনসু গাওট ওইহল্লকই। অটৈ অতোপ্লা মরমশিংদি মেটাবোলিক সিন্দ্রোম, পুক নোয়বা, হায়পটেনশন, ইস্যুালিন রেজিষ্টেট ওইবা, লিপিদকী চাং অশোয়বা লৈবা, লীদ পেইজনিং, রিলেল ফেলিয়র, হিমোলাইটিক এনিমিয়া, সোরিয়াসিস অমদি সোলিড ওগ্ননি ট্রান্সপ্লান্টনচিংবনি। গাওট হায়বসি লেটিন রাইহ “ঙটা” দগী লৌথোকপনি। মসিগী রাহহ্মোকা “মহী দ্রোপ অমা” হায়বনি। ওক্সফোর্ড ইংলিস ডিক্সনারিগী মতুং ইয়দি ঈদগী থোরকপা পোংশক অমনা তাঙশিংগী অকোয়বদা তুংশিন্দা লৈবা হায়বনি। ইনাক খুনবশিংগী লায়না হায়নসু খঙনবা গাওট অসি ইহান হাম্মা খুষ্টগী মমাজ ২,৬০০ তা ইজিপ্টতা

থেংনরকখি। ঈদা যাওবা য়ুরিক এসিডকী চাং হন্থহম্ববগীদমক পুসি মহিং শেমদোকপগা লোয়ননা হীদাক লাংথক খরা চাবা মখৌ তাই। মরু ওইনা শা চাবগী চাং হন্থবগা লোয়ননা অথুম-অহাও কা হেমা চারোইদবনি অমসুং য়ু থক্লেইদবনি। হকচাংগী অরুম্বা অমসুং অনোইবা হেনগৎলক্লবদি গাওটকী রিক্স রাংখৎলকই। মরম অদুনা ইশাগী চহি অমদি অরাংবগী মতুং ইম্মা লৈফম থোক পা অরুম্বা অদুদগী হেলহল্লোইদবনি। য়ু থকপা, মৈখু শীজিববা অমসুং অয়াহ্মা মতমদা ফমজিন্দনা লৈবা খক তৌরোইদবনি। নুমিং খুদিংগী চারিবা চীঞ্জাক্তা কেলেোরিগী চাং হন্থহনবগা লোয়ননা ভিটামিন-সি গী চাং রাংনা যাওহল্লবদি গাওটতগী ডাকথোকপা গুম্মী। গাওট হায়বসি মতম শাংনা তাঙ অমদি মসিগী অকোয়বদা লৈবা টিসুশিংদা য়ুরিক এসিড পৈশিন্দুনা লৈবগী চাং রাংখৎলক্ল বদি ফীবম শোক্চিল্লক্তুনা ওপারেসন তৌরগা লৌথোকপগী তঙাই ফদবা লাকপা য়াই।

থিনুঙ্গৈদা বার্দ সেক্ফচুরি থম্বা য়ারোই : জে এ সী

ইম্ফাল, জন্মারি ২৯ (ঐচ এন এস):

থিনুঙ্গৈদা বার্দ সেক্ফচুরি থমগনি হায়না ষ্টেট লেঙাক্কা নোটিফিকেস থোক্ৰিবা অসি হন্দোক্তুনা মফম চাবদা থম্বীয়ু, থিনুঙ্গৈদা বার্দ সেক্ফচুরি থম্বা য়ারোই হায়না জেইন্ট এক্সন কমিটি এগেণ্ট এনাওসমেট ওফ থিনুঙ্গৈ বর্দ সেক্ফচুরিগী সেক্ৰেটরি নাওরেম রুপচল্লনা ফোঙদোকক্ৰে।

মণিপুৰ প্ৰেস ক্লবতা ঔসি জে এ সী এগেণ্ট এনাওসমেট ওফ থিনুঙ্গৈ বর্দ সেক্ফচুরি, লোক্তাক লেক এরিয়া ফিসরমেন এসোসিএসন, থিনুঙ্গৈ অমদি ওল লোক্তাক লেক এরিয়া ফিসরমেন য়ুনিয়ন মণিপুৰনা শীন্দুনা পাঙথোকপা পাউগী মীফমদা রা গাঙলদুনা এন প্ৰেমজিন্দা হায়খি, লৈঙাক্কা থোকখিবা নোটিফিকেসন অসিগী মায়োক্তা থিনুঙ্গৈগী মীয়ায়্মা লেপ্লগী মরমদি থিনুঙ্গৈগী গুামীশিংগী

পুঁকৈ ওইরিবা মফম অসিদগী নঙনা ইনকম লাকফম লৈতে। লোক্তাক পাংনা গুামীশিংগী অমত্তা ওইহরবা শেখ্ৰেক লম্বী ওইবা মফম্ম। থিনুঙ্গৈগী গুামীইমুং ২৫০ রোমগী মীওই ১৭০০ রোম লোক্তাক পাংতা তাংদুনা হিংলিবনি। গুামীশিংনা লোক্তাক পাংতা মনিং তম্মা থবক শুবদা অকায়াব পীবগিনু। লেঙাক্কা বর্দ সেক্ফচুরি অমা শেমগংনবা লৌখৎলক্ৰিবা খোঙথাং অসি তরাম্মা ওকই। অদুবু থিনুঙ্গৈ নংতবা মফম চাবা য়েংলগা হোংদোকপিয়ু। গুামীশিংগীদমক লেঙাক্কা খনবিয়ু। থিনুঙ্গৈদা বার্দ সেক্ফচুরি শেমগৎকনি হায়বসি মরম চাদে। লৈঙাক্কা থোকখিবা নোটিফিকেসন অদুগী মজ্জ ইম্মা বার্দ সেক্ফচুরি শেমগংলবা মতুংদা মফমসিদা দিভলপমেন্ট লাক্কনি হায়রি। অদুবু সেক্ফচুরি অসি য়েংবা

লাক্কাদৌরিবা লম কোয়বশিং অসিদগী গুামীশিংনা নোংমদা ফংলিবা ইনকম অসি ফংবা গুমগদৌরিভ্ৰা হায়বসি হংবা য়াবা রাহংনি। সেক্ফচুরি অসি থিনুঙ্গৈদা থম্বা তারবদি ষ্টেট ইকনমিক চাওনা অকায়াব লাক্কনি। জে এ সী অমদি গুামীশিংগী মায়ক্কাদগী মমাগুদা থাখিবা মতমগী মতুং ইম্মা চংলিবা থা অসিগী ২৫ ফাওবগী মনুংদা লেঙাক্কা মায়ক্কাদগী পাউখুম অমত্তা পীরত্তবা অসি নুংঙইতবা ফাওই। গুামীশিংগী য়াইফ খৌরাং লৌখতুনা বর্দ সেক্ফচুরি অসি থিনুঙ্গৈদগী হোংদোকপিয়ু হায়খি। পাউমীশিংগা উনখিবা অদুদা ওল লোক্তাক লেক এরিয়া ফিসরমেন মণিপুৰগী সেক্ৰেটরি ওইনাম রাজেন, লোক্তাক লেক ফিসরমেন এসোসিএসন থিনুঙ্গৈগী সেক্ৰেটরি ব্ৰোজেনসু শৰুক য়াখি।

সি এ বি গী মতাংদা মীয়ামগা রাখল তামীন্নখ্ৰে

ককচিং,জন্মৱাৰী ২৯ (ঐচ এন এস): এ এম এম এস ও, এস এস য়ু এম, এম এস এ দি (মসাদ), আর এস এফ অমদি এ এম পি এস য়ু এমগী মহৈরোইশিংনা হু দক লোক সভাদা পাস তৌখিবা সিটিজনসিপ এম্ফ দমেন্ট বিল ২০১৬ য়ানীংয়ে, বিল অসিনা লমদম অসিগী মীয়ামদা শোকহল্লক্কাব কয়া মীপুম খুদি খঙহম্ববা পান্দমদা ওরাংদগী হৌখিবা বাইক লেল্লি ঔসি খৌবাল অমদি ককচিং দিষ্টিক্টকী ভোঙন ভোঙনবা মফমদা (খৌবাল, রাঙজিং, হৈরোক, ককচিং) থংখ্ৰে। সি এ বিগী মতাংদা

চেৰাউ য়েহ্মোক্তুনা মীয়ামগা রাখল তামীন্নখ্ৰে। মীয়ামগা লোয়ননা বিল অসিবু য়ানিংদবগী খোন্নাউ কয়া লাউখ্ৰে। খৌবাল কৈথেলদা পোংফম ফন্নিবা ইম্মা ইবেলশিংদা বিল অসিগী মতাংদা পৰ্লিসিটি অমদি চেজাই কয়া য়েহ্মোক্তুদুনা এ এম এম এস ও জেনরেল সেক্ৰেটরি পুসাম জাবেদ অহমদনা ফোঙদোরকপদা মণিপুৰ যাওনা অৰাং নোংপোক লমদমগী য়েলহৌমীশিংদা চাউনা অকায়া পিগদবা বিল অসি থেঙননবা হোংনবদা মীয়াম পুয়া শৰুক য়াম্মশি হায়খি।

দ্রাইভরশিংগী অরাবা খজিক্তঃ কোকহম্ববা লম্বী শেমজবনিঃ প্রতাপ

জিরিবাম, জন্মৱাৰী ২৯ (ঐচ এন এস):

ওল জিরিবাম রোদ ট্রাসপোর্ট দ্রাইভর য়ুনিয়ন (এ জে আর টি দি য়ু), জিরিবাম্মা শিন্দুনা জিরিবামদগী নোংপোক পাঙনা কিলোমিটর ১১ রোম চংলগা লৈবা কিমথাং রোদ হায়না খঙনবা এন ঐচ নয়র ৩৭ অসিদা দ্রাইভরশিংগী অরাবা খজিক্তঃ কোল্লবা হায়দুনা লম্বী ঔসি শেমজিনয়ে।

এ জে আর টি দি য়ু, জিরিবাম্মা লম্বী শেমজীল্লকপগী খোঙথাং অসিদা পাউমীশিংনা চংতুনা য়েংশিল্লবদা য়ুনিয়ন অসিনা গুমজবা থাক্তা শেল অমদি পোং চৈশিং পুথোকচদুনা লম্বী অসি শেমিবনি হায়রি। লম্বী শেমজিনখিবা অসিগা মরি লৈননা এ জে আর টি দি য়ুগী জেনরেল সেক্ৰেটরি এল মনীতোন অমদি ভাইস-প্ৰসিদ্দেট, প্ৰতাপ সনাসয়লা ফোঙদোরকখিবদা জিরিবামদগী কিলোমিটর ১১ রোম চংলগা লৈবা কিমথাং রোদ হায়নসু খঙনরিবা মফম অসিদা এ জে আর টি দি য়ুনা শিন্দুনা জিরিবামদগী বরাক ফাওবগী মনুংদা লৈরিবা লম্বী ফণ্তবশিং অসি য়াম্মা ফজনা শেমজিনবা গুমদ্রবসু দ্রাইভরশিংগী অরা অনাশিং অসি খজিক্তা কোকহনবা গুম্বা হায়দুনা লম্বী অসি য়ুনিয়ন অসিনা গুমজবা থাক্তা শেমজবনি। য়ুনিয়ন অসিনা মতিক চানা লম্বী অসি ফজনা শেমজিনবা গুমজবা নঙে। ঐথোয়দি দ্রাইভসশিংগী য়েঙলগা গুমজবা মতেং তৌবনি। মরম অদুনা মরি লৈনবা ওথোরিটিশিংনা লম্বী অসিবু ফজনা শৌধীদুনা দ্রাইভসশিংনা মায়োক্ৰিবা অরাবশিং অসি কোকহনবীয়ু হায়না মরি লৈনবশিংগী পুন্নিং চিংশিনখি। য়ুনিয়ন অসিনা গাৰী অমদি এক্সেভ্টেরশিং শিজিন্দুনা লম্বীশিং অসি শেমখিবনি।

সি এ বিগী মায়োক্তা ব্রাকৎ মীফম ফমখ্ৰে

জিরিবাম, জন্মৱাৰী ২৯ঃ ঔসি জিরিবাম দিষ্টিক্টকী বাবুপরাদা লৈবা কংগ্ৰেস ওফিস মমাংদা জিরি দিবলপমেন্ট ওগ্নাইজেসন (জে দি ও), জিরিবাম্মা শিন্দুনা সিটিজনসিপ এমেদমেন্ট বিল (সি এ বি) ২০১৬ গী মায়োক্তা ব্রাকৎ মীফম ফমখ্ৰে। ব্রাকৎ মীফম অদুনা জিম্পাল, জিরিবাম, কাদা-জিরিবাম ব্রাঞ্চ, পি পি এ এন এল, জিরিবাম, অজারোদা অমদি মৈতৈ কনভেন্সন জিরিবামনিচিংবা ভোঙান ভোঙানবা ওগ্নাইজেসন কয়্যাসু শৰুক য়াখি। রাঙাংলৌইশিংনা ফোংদোক্ৰখিবদা, মণিপুৰ পিপল’স বি এসেট পিৰীনবতা তৰুদুনা লাক্কিবনি। ফিভম অসিদা সিটিজনসিপ এমেদমেন্ট বিল (সি এ বি) অসি থোক্কিক্ৰিবা অসিনা লমদমশিদা অকায়াব কয়া পীরক্কাদৌরিবনি।

জিরিবামদা বী কিপিং ফার্ম স্কুল অমদি মসরুম ফার্ম স্কুল হাঙদোকক্ৰে

জিরিবাম, জন্মৱাৰী ২৯ঃ ঐপ্ৰিক্সলচর টেক্সলোজি মেনেজমেন্ট এজেন্সি, ইম্ফাল ইষ্টকী ব্লোক টেক্সলোজি মেনেজর (বি টি এম) গী তিম্মা শিন্দুনা ওরাং শোরোক অতীংবী ছিলঘাট, জিরিবামদা বী কিপিংগী ফার্ম স্কুল অমা বী কিয়র এন্ড রিসোর্স সেন্টরগী শঙগাইদা হাঙদোকক্ৰে।

ফার্ম স্কুল অসি হাঙদোকপগী মরু ওইনা পান্দমদি জিরিবাম দিষ্টিক্ট অসিদা লৈরিবা অনইমপ্ৰোয়মেন্ট য়ুথ, অহন-অঙাং, নুপা-নুপী খক্তা শিনফম অসিদা হৌবী অমা ওইনা মায় ওনশিল্লগদি এক্সট্ৰা ইনকম জেনরেট তৌবদা অচৌবা মতেং ওইগনি অমদি খৌশিংনা অকাইবদা লৈরিবা মঠৈ মরোংশিং পোলিনেসন তৌদুনা চাথোক হেনগৎহনবদা চাউনা কায়হনগনি। ইনভাইরনমেন্ট কনবদা খৌশীগী রোল চাউনা লো ফার্ম স্কুল অসিনা খৌইবু নুংশিবিবা, খৌইগী মরমদা কুপ্তা খঙনিংবা

কয়াদা কায়হনগনি হায়নগী পান্দমসু থম্মি। অসিদা নঙনা ফার্ম স্কুল অসিগী মপু ওইরিবা রাজেন কুমার হুইমেন অসি মণিপুৰগী চিংগী দিষ্টিক্ট কয়াদা কোইনা চতুনা বী কিপিংগী লমদা ট্ৰেনিং কয়া ২০১৬ দগী হৌজিক ফাওবা লেপ্তনা পিৰিবা সন্ত্ৰোক্ষদুলা ওইরবা প্ৰোগ্ৰেসিণ ফার্মর অমসুনি। অমরোমদা এ টি এম এ ইম্ফাল ইষ্ট, বি টি এমগী তিম্মা শিন্দুনা ওরাং চাপ্ৰোরোক অতিংবী কামরঙ্গদা মসরুমগী ফার্ম স্কুল অমা আর কে চিংলেনসনাগী শঙ্গাইদা হাঙদোকক্ৰে, হাঙদোকপগী থৌরম অদুদা শোরোক অতিংবীদা লৈবা সেক্ষ হেফ্ৰক্সপ ১২ গী মীহুৎ কয়ানা শৰুক য়াখি, থৌরম অদুদা এক্সপার্ট অমা ওইনা এ টি এম এ ইম্ফাল ইষ্ট ক্ষেত্ৰিগাউগী বি টি এম শিঙাম কোরৌহনবনা মসরুমদা মরমদা রোরোল থমখি। বী কিপিংগী লমদসু এক্সপার্ট অমা ওইনা রাজেন কুমার হুইরেন্মা খোয় লৌইবগী মতাংদা রা ঙাংখি।

ওল্দ্ৰপ্ৰেনরশিপ পাঙথোকক্ৰে

ইম্ফাল, জন্মৱাৰী ২৯ঃ দাইনামিক মণিপুৰনা শীন্দুনা মণিপুৰ য়ুনিভৰ্চিটীগী মণিপুৰ ইন্সটিটিউট ওফ মেনেজমেন্ট ষ্টদিজদা (এম আই এম এস) সৌবিত্ৰেটিং রিসেস ওল্দ্ৰপ্ৰেনরশিপ হায়বা হীরমদা অহুমত্তবা দাইনামিক ওল্দ্ৰপ্ৰেনরশিপ পাঙথোকক্ৰে।

দাইনামিক মণিপুৰগী জেনরেল সেক্ৰেটরি রোসন থোকচোন্মা থাদোরকপা চেচেরাল অমনা হায়, থৌরম অদুনা মৈরা ফুদস প্ৰাইভেট লিমিটেদকী মেনেজিং দিৰেক্তর সূদা হজ্জবম, পোজি লবকী ফাওন্দর রবিনা হাওরোকচম অমসুং মিচেল স্নিট টেম্পেটেসনগী ফাওন্দর মিচেল সন্মামনা রা ঙাঙখি। দাইনামিক মণিপুৰগী প্ৰসিদ্দেট, ড. নাওরেম ব্ৰজেন্দ্ৰ, ওগ্নাইজেসন অসিগী অটৈ মেম্বরশিং অমদি নুপীশিংনা নম্বা মীওই ১৫ েনা শৰুক য়াখিবা থৌরম অদুদা এম আই এম এসকী প্ৰোফেসর এল জিবোলকুমারনা ষ্টেট অসিগী নুপী ওল্দ্ৰপ্ৰেনরশিং পুন্নিং থৌগাংপগী মরু ওইবা রাফম কয়া ফোঙদোকখি।

0% Downpayment

দা E-Rickshaw গী মপু ওইবীবা

য়ারগনী, অককুবা মতম খরাখক্তগীনী, গুশিমক তানবীয়ু।

লেংশিনবীরকশিঃ

RADIANT E- RIDE
DHARI AWANG LEIKAI, AIRPORT ROAD
Contact no.: 9366288818

BRANCH OFFICE
THOUBAL ATHOKPAM
Contact no.: 7003355592

IPS CANCHIPUR

ADMISSION OPENS FOR 2019

BOTH SCHOOL & BOARDING

(FROM PRE- NURSERY TO IX)

KFC OF IPS IPS, CANCHIPUR SHOOTING RANGE OF IPS IPS BOARDING

GIRLS SHOOTERS OF JSR OF IPS, CANCHIPUR JUPITER ASHEM

A Renowned Shooter & Gold Medalist of IPS Canchipur

The Academic Session for 2019 will be Commenced from 28/1/2019 from Classes Pre - Nursery to X

All the Boarders should report at the Boarding on 27/1/2019 at 10:30 a.m.

Free Private Tuition (3 times a day) for Boarding by the Guest and Non-Guest Teachers

Free Transportation for all the Boarders of IPS Boarding

Free School Fees for all the Boarders of IPS Boarding

For details please contact : 8257807581/6909202874 (Reception)